



सत्यमेव जयते

The Gujarat Government Gazette

PUBLISHED BY AUTHORITY

Vol. LXIII]

THURSDAY, JUNE 23, 2022 / ASHADHA 2, 1944

[No. 25

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.

કલેક્ટર અને જિલ્લા મેજિસ્ટ્રેટની કચેરી

જાહેરનામું

સેક્ટર-૧૧, ગાંધીનગર, ૧૭મી એપ્રિલ, ૨૦૨૨

વંચાણમાં લીધું :

(૧) પોલીસ અધિક્ષકશ્રી, ગાંધીનગરનાઓના તા.૧૭/૦૪/૨૦૨૨ના પત્ર ક્રમાંક: એલઆઈબી/પી.એમ./જા.નામુ/૨૮૩૩/૨૦૨૨.

ગુજરાત પોલીસ અધિનિયમ-૧૯૫૧ની કલમ-૩૩ (૧) (ખ) મુજબનું જાહેરનામું

નં.ડીસી/જાહેરનામું/૫૧.૫૮૪ થી ૫૨૧૭/૨૦૨૨— પોલીસ અધિક્ષકશ્રી, ગાંધીનગરનાઓના આમુખ-૧ ના પત્રમાં જણાવ્યાનુસાર આગામી તા.૧૮-૧૮-૨૦/૦૪/૨૦૨૨ ભારતના માન. વડાપ્રધાનશ્રી તથા અન્ય મહાનુભાવશ્રીઓ સેક્ટર-૧૮, રાજભવન તેમજ મહાત્મા મંદિર ખાતે પધારનાર છે અને રાજભવન ખાતે રાત્રિ રોકાણ કરનાર છે. ભારતના માન. વડાપ્રધાનશ્રી એસ.પી.જી. સુરક્ષા કેટેગરી ધરાવતા હોઈ, અને હાજર રહેનાર અન્ય મહાનુભાવશ્રીઓની સુરક્ષાને ધ્યાને રાખી કાયદો અને વ્યવસ્થાની પરિસ્થિતિ તેમજ ટ્રાફિક નિયમન જળવાઈ રહે તથા કોઈ અનિચ્છનીય બનાવ ન બને તે સારૂ તા.૧૮-૦૪-૨૦૨૨ ના ૦૮:૦૦ કલાક થી તા.૨૦-૦૪-૨૦૨૨ ના ૨૦:૦૦ કલાક સુધી નો-પાર્કિંગ અંગેનું જાહેરનામું પ્રસિદ્ધ કરવા વિનંતી કરેલ છે.

પોલીસ અધિક્ષકશ્રી, ગાંધીનગરના આમુખ-૧ ના પત્રની વિગતે ઉક્ત સમયગાળા દરમ્યાન કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સારૂ જાહેર હિતમાં હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ની કલમ-૩૩ (૧)(ખ)થી મળેલ સત્તાની રૂએ નીચે દર્શાવ્યા મુજબની વિગતે આગામી તા.૧૮/૦૪/૨૦૨૨ ના ૦૮:૦૦ કલાક થી તા.૨૦/૦૪/૨૦૨૨ ના ૨૦:૦૦ કલાક સુધી નીચે જણાવેલ સ્થળો નો-પાર્કિંગ ઝોન જાહેર કરવા આથી હુકમ કરવામાં આવે છે.

નો-પાર્કિંગ સ્થળો :

- ઈન્દ્રોડા સર્કલથી ઈન્દીરા બ્રિજ સુધી આવતા-જતા બંને મુખ્ય માર્ગ તથા મુખ્ય માર્ગથી ૫૦ મીટરના અંતર સુધીનો તમામ વિસ્તાર સર્કિટ હાઉસ સર્કલથી ખ-૫ સર્કલ સુધી આવતા-જતા બંને મુખ્ય માર્ગો તથા મુખ્ય માર્ગથી ૫૦ મીટર અંતર સુધીનો તમામ વિસ્તાર.
- ખ-૫ સર્કલથી સરગાસણ ચોકડી (ખ-૦) થઈ શાહપુર સર્કલ સુધી આવતા-જતા બંને મુખ્ય માર્ગ તથા મુખ્ય માર્ગથી ૫૦ મીટર અંતર સુધીનો તમામ વિસ્તાર.

આ અંગેના સાઈનબોર્ડ (સાઈનબોર્ડ ૪ ફૂટ * ૬ ફૂટ) ગુજરાતી, હિન્દી અને અંગ્રેજી ભાષામાં લગાડવાની વ્યવસ્થા કરવાની રહેશે.

વધુમાં, હું એવો આદેશ કરૂં છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેને નકલો ચોંટાડી અને વિસ્તારમાં ઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેને પ્રસિદ્ધ કરી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે અને આ અંગેના સાઈન બોર્ડ જે તે જગ્યાઓ ઉપર સંબંધિત કાર્યપાલક ઈજનેર, પાટનગર યોજના વિભાગ મારફતે પોલીસ અધિક્ષકશ્રી, ગાંધીનગરે મુકાવવાના રહેશે.

સદરહુ હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહુ અધિનિયમની કલમ-૧૩૫ ની પેટા કલમ-૩ તથા ભારતીય દંડ સંહિતા-૧૮૬૦ ના પ્રકરણ-૧૦ ની કલમ-૧૮૮ હેઠળ શિક્ષાને પાત્ર ઠરશે.

આજ તા.૧૭/૦૪/૨૦૨૨ના રોજ મારા સહી સિક્કા કરી આપ્યા.

આર. ડી. સિંહ,
અધિક જિલ્લા મેજિસ્ટ્રેટ,
ગાંધીનગર.

કલેક્ટર અને જિલ્લા મેજિસ્ટ્રેટની કચેરી

હુકમ

ગાંધીનગર, ૨૦મી એપ્રિલ, ૨૦૨૨

ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ હેઠળ હુકમ

નં.ડીસી/વશી.૫૭૬૪ થી ૫૭૮૩/૨૦૨૨— ગુપ્તચર સંસ્થાઓના અહેવાલો અને ભુતકાળમાં બનેલ કેટલાક બનાવોથી જણાઈ આવે છે કે, ત્રાસવાદી/અસામાજિક તત્વો, ત્રાસવાદી તેમજ અસામાજિક પ્રવૃત્તિને અંજામ આપતા હોય છે. આ સ્થિતિને નિવારી શકાય અથવા તો અંકુશ મુકી શકાય તે માટે રાજ્યમાં બનતા ગુન્હાઓમાં મોબાઈલ ફોન તેમજ ખોટા નામે લીધેલ સીમકાર્ડનો ઉપયોગ કરતા હોય છે. મોબાઈલ ફોન નેટવર્ક ધરાવતી દરેક કંપનીઓ તરફથી સીમકાર્ડ વેચવા કે ખરીદવા ઉપર કોઈ ચોક્કસ પ્રકારની નિતિનું પાલન કરવામાં આવતું નથી. આ અંગે મોબાઈલ કંપનીને સોંપવાના તથા દસ્તાવેજોની પણ જે તે ડિસ્ટ્રીબ્યુટરો/રીટેઈલરો ધ્વારા યોગ્ય ખરાઈ કરવામાં આવતી નથી. આ મોબાઈલ સીમકાર્ડ વેચતા ડિસ્ટ્રીબ્યુટરો/રીટેઈલરો/ફેરીયાઓને અવાર નવાર ચેક કરવામાં આવતા તેઓ પાસે સીમકાર્ડ વેચાણ અંગેના માન્ય કોઈ દસ્તાવેજ આધાર પુરાવા પોતાની પાસે રાખતા નથી કે દસ્તાવેજ ધારકને કયુ સીમકાર્ડ આપવામાં આવેલ છે. તે અંગેની માહિતી પણ રાખતા નથી અને મોબાઈલ ફોનના સીમકાર્ડ માન્ય પુરાવાની તેમજ ખરીદનાર વ્યક્તિની બરાબર ચકાસણી કર્યા વગર તેમજ બોગસ દસ્તાવેજોના આધારે પણ સીમકાર્ડ વેચતા/ખરીદતા હોવાનું જણાઈ આવેલ છે.

વર્તમાન સંજોગોમાં રાષ્ટ્રીય સુરક્ષાને ધ્યાને લઈ ગાંધીનગર જિલ્લામાં કોઈ અનિચ્છનીય બનાવ ન બને તે માટે સીમકાર્ડના ખરીદ તથા વેચાણ કરનાર ઉપર કાયદાકીય નિયંત્રણ હોવું ખુબ જ જરૂરી છે. જેથી ગાંધીનગર જિલ્લાની હદમાં આવેલ તમામ મોબાઈલફોન સર્વિસ પ્રોવાઈડર કંપનીઓ તેના ડિસ્ટ્રીબ્યુટરો, જથ્થાબંધ વેપારી અને રીટેઈલ વેપારીઓએ સીમકાર્ડના ખરીદ અને વેચાણ અંગે નીચે જણાવ્યા મુજબનુ નિયમન કરવુ આવશ્યક છે.

- ૧) મોબાઈલ કંપનીઓ તરફથી વેચાણ માટે ડિસ્ટ્રીબ્યુટરો કે જથ્થાબંધ વેપારીઓને આપવામાં આવતા સીમકાર્ડના નંબરોનું રજીસ્ટર એરીયાવાઈઝ ડિસ્ટ્રીબ્યુટરોએ અને જથ્થાબંધ વેપારીઓએ નિભાવવું.
- ૨) ડિસ્ટ્રીબ્યુટરો કે જથ્થાબંધ વેપારીઓ તરફથી રીટેલરોને વેચાણ માટે આપવામાં આવતા સીમકાર્ડ નંબરોનું રજીસ્ટર રીટેલરોએ પણ નિભાવવું, જેમાં જે તે નંબર કઈ વ્યક્તિને વેચવામાં આવેલ છે અને સાથોસાથ તે માટે જે દસ્તાવેજો લેવામાં આવેલ હોય તેની પણ વિગતવાર નોંધ કરવી.
- ૩) મોબાઈલ કંપનીઓએ તેમના સીમકાર્ડનું વેચાણ કરતા ડિસ્ટ્રીબ્યુટરો અને તેના રીટેલરોની યાદી તેઓના કંપની કોડ સાથેની નજીકના પોલીસ સ્ટેશન તેમજ પોલીસ અધિક્ષકની કચેરીએ મોકલી આપવી તેમજ આ યાદીમાં ફેરફાર થાય તો તેની પણ જાણ કરવી.
- ૪) સીમકાર્ડ ખરીદવા આવનાર વ્યક્તિ જે દસ્તાવેજો આપે છે તે દસ્તાવેજોની પ્રાથમિક ચકાસણી કરવી એ રીટેલર ની જવાબદારી હોય તે દસ્તાવેજો જેવા કે ફોટો આઈ.ડી. ધરાવતા દસ્તાવેજો સાથે અલગથી આપવામાં આવતા પાસપોર્ટ સાઈઝના ફોટાની સરખામણી કરવી.
- ૫) મોટાભાગે દસ્તાવેજોની ખરાઈ કરવા માટે ખાનગી પેઢીઓને કોન્ટ્રાક્ટ સોંપવામાં આવે છે. આવા સંજોગોમાં તેવા લોકોની પુરેપુરી માહિતી મોબાઈલ કંપનીઓએ સ્થાનિક પોલીસને આપવી.

- ૬) મોબાઈલ સીમના ડિસ્ટ્રીબ્યુટરો સીમકાર્ડના વેચાણ અર્થે સીમકાર્ડ કોઈપણ ફેરીયા કે પાનના ગલ્લાવાળાઓને આપતા જણાઈ આવેલ છે, જે ખુબ જ ગંભીર બાબત છે. જેથી આવા સીમકાર્ડનું વેચાણ ફક્ત નગરપાલિકા કે ગ્રામપંચાયતમાં શોપ એક્ટ હેઠળ નોંધાયેલ લાયસન્સ ધારકને જ વેચવા આપે તેવી વ્યવસ્થા કરવી.
- ૭) મોબાઈલ કંપનીઓએ કોઈપણ મોબાઈલ સીમકાર્ડનું એક્ટીવેશન કરતાં પહેલા સીમકાર્ડ ખરીદનારે આપેલ દસ્તાવેજોની યોગ્ય ચકાસણી કર્યા બાદ જ સીમકાર્ડ એક્ટીવ કરવું તથા જે વ્યક્તિને મોબાઈલ સીમકાર્ડ કે મોબાઈલ ફોન વેચવામાં આવે તે માટે વેચાણ અંગેનું રજીસ્ટર પરિશિષ્ટ “એ” અને “બી” મુજબ નિભાવવાનું રહેશે.

આ ઉપરાંત સ્થાનિક એસ.ટી.ડી./પી.સી.ઓ., ઉપરથી બનાવટી કોલ (ફ્રેક કોલ) દ્વારા ધમકી આપવાના, ખંડણી માંગવાના, અપશબ્દો બોલવાના, મહિલાઓની જાતિય સતામણી કરવાના ખોટી માહિતી આપવાના વિગેરે કિસ્સાઓ રોજબરોજ વધી રહેલ છે. જિલ્લા કક્ષાએ કાયદો અને વ્યવસ્થાની જાળવણીના હેતુસર તમામ એસ.ટી.ડી./પી.સી.ઓ. ધારકોએ કોલરની આઈડેન્ટિટી ચકાસવા તેમજ કોલ ડિટેઈલની, નામ-સરનામાની માહિતીનું રજીસ્ટર નિભાવવામાં આવે તે ખુબ જ જરૂરી છે. પરીણામે સ્થાનિક એસ.ટી.ડી./ પી.સી.ઓ. માંથી ધમકી આપવાના, ખંડણી માંગવાના, અપશબ્દો બોલવાના, મહિલાઓને જાતિય સતામણી કરવાના, ખોટી માહિતી આપવાના વિગેરે કિસ્સાઓ બનતા અટકશે અને આવો કિસ્સો બનતા ગુનેગારોને પકડવામાં સરળતા રહેશે.

(અ) એસ.ટી.ડી./પી.સી.ઓ. સંચાલકની નજર સામે રાખવા(બ) ટેલીફોન ઉપર વાત કરનાર વ્યક્તિ પોતે તેને જોઈ શકે તેટલું નજીક રાખવું. જેથી તેની વર્તણૂક ઉપર ધ્યાન રાખી શકાય. (ક) કોઈન બોક્ષ ટેલીફોન માલિકે પોતાની પાસે રાખવા ગ્રાહક માંગે ત્યારે આપે જેથી ગ્રાહકની ઓળખ માલિકને થઈ શકે. (ડ) કોઈન બોક્ષ ટેલીફોન નજીક હશે તો કોઈ પણ વ્યક્તિ કોઈને ધમકી આપશે, ખંડણી માંગશે અથવા કોઈની સાથે બિભત્સ વાત કરશે તો પકડાઈ જશે. (ઈ) એસ.ટી.ડી./પી.સી.ઓ. કોઈન બોક્ષ ટેલીફોન ઉપર સી.સી.ટી.વી કેમેરા લગાડવા.

ઉપરોક્ત તમામ કાર્યવાહી સમગ્ર ગાંધીનગર જિલ્લાને લાગુ પડતા પશ્ચિમ રેલ્વે પોલીસ સ્ટેશન વિસ્તારનો પણ સમાવેશ કરવામાં આવે છે.

રાષ્ટ્રીય હિત માટે પોલીસ તંત્ર અસરકારક કામગીરી કરી શકે અને જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે સારૂ પ્રવર્તમાન સંજોગોને અનુલક્ષી જિલ્લામાં કોઈ અનિચ્છનીય બનાવ ન બને તે હેતુથી સીમકાર્ડના ખરીદ તથા વેચાણ કરનાર ઉપર નિયંત્રણ લાવવા તથા તમામ એસ.ટી.ડી./પી.સી.ઓ. ધારકોએ કોલરની આઈડેન્ટિટી ચકાસવા તેમજ કોઈન ડિટેઈલની, નામ-સરનામાની માહિતીનું રજીસ્ટર ફરજિયાત નિભાવવા અંગેના નિયમોનું જાહેરનામું બહાર પાડવા પોલીસ અધિક્ષકશ્રી, ગાંધીનગરનાઓએ તા.૦૧/૦૪/૨૦૨૨ ના પત્ર ક્રમાંક: એસઓજી/સીમકાર્ડ-એસટીડી/ પીસીઓ/જા.નામુ/૩૮૫/૨૦૨૨ થી અત્રે દરખાસ્ત કરેલ છે.

સબબ હું આર. ડી. સિંહ જી.એ.એસ. અધિક જિલ્લા મેજસ્ટ્રેટ, ગાંધીનગર ફોજદારી કાર્યરીતી અધિનિયમ, ૧૯૭૩ ની કલમ-૧૪૪ અન્વયે મને મળેલ સત્તાની રૂએ હુકમ કરૂં છું કે, ગાંધીનગર જિલ્લાના સમગ્ર વિસ્તાર (ગાંધીનગર શહેર સહિત) માં મોબાઈલ સીમકાર્ડ કે મોબાઈલ ફોનનું વેચાણ કરતા ડિસ્ટ્રીબ્યુટર્સ/રીટેઈલરોને કોઈપણ વ્યક્તિને નવું મોબાઈલ સીમકાર્ડ કે મોબાઈલ ફોન આપતા પહેલાં, મોબાઈલ સીમકાર્ડ કે મોબાઈલ ફોનનું વેચાણ કરતાં જે તે વ્યક્તિના જરૂરી ઓળખના પુરાવા લઈ, તેની ચોક્કસ ખાતરી કર્યા બાદ, તે જ વ્યક્તિને મોબાઈલ સીમકાર્ડ કે મોબાઈલ ફોન વેચવામાં આવે અને વેચાણ અંગેનું રજીસ્ટર પરિશિષ્ટ “ એ” અને “બી” મુજબ ફરજિયાત નિભાવવા હુકમ કરૂં છું.

આ હુકમ તા.૨૦/૦૪/૨૦૨૨ થી તા.૧૮/૦૬/૨૦૨૨ સુધી બન્ને દિવસો સહિત અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તા.૨૦/૦૪/૨૦૨૨ના રોજ મારી સહી તથા કચેરીનો સિક્કો કરી પ્રસિદ્ધ કરવામાં આવ્યો.

આર. ડી. સિંહ,
અધિક જિલ્લા મેજસ્ટ્રેટ,
ગાંધીનગર.

કલેક્ટર અને જિલ્લા મેજસ્ટ્રેટની કચેરી

ગાંધીનગર, ૨૦મી એપ્રિલ, ૨૦૨૨

ફોજદારી કાર્યરીતી અધિનિયમ સને ૧૯૭૩ (૧૯૭૪ના નંબર ૨) ની કલમ ૧૪૪ અન્વયે કાઢેલ હુકમ

હુકમ

નં: ડીસી/વશી. ૫૭૮૪ થી ૫૮૩૪/૨૦૨૨:— પોલીસ અધિક્ષકશ્રી, ગાંધીનગરનાઓએ આમુખના પત્રથી જણાવ્યા અનુસાર તાજેતરમાં બનાસકાંઠા જિલ્લામાં બે વ્યક્તિઓ સૈન્ય ગણવેશ પહેરી બી.એસ.એફ.ના કંડમ કરેલા વાહનમાં ગેરકાયદેસર દારૂની હેરાફેરી કરી રહ્યા હતા. જેમને

સ્થાનિક પોલીસ દ્વારા અટકાયત કરી પુછપરછ કરતાં બે વ્યક્તિઓએ પોતે બી.એસ.એફ.ના જવાનો હોવાનું ઉલ્લેખ કરી પરંતુ સ્થાનિક પોલીસ દ્વારા વધુ તપાસ કરતાં તે પૈકી એક વ્યક્તિ નિવૃત્ત સૈનિક અને અન્ય વ્યક્તિ સામાન્ય નાગરિક હતા.

આમ, બિન લશ્કરી વ્યક્તિઓ સૈન્ય ગણવેશ/ચિન્હો અને વાહન સરળતાથી મેળવી શકતા હોય તો રાષ્ટ્ર વિરોધી તત્વો પણ તેનો દુરપયોગ કરી શકે તેવી શક્યતાઓ નકારી શકાય નહીં. તેમજ ભૂતકાળમાં પણ ત્રાસવાદીઓ દ્વારા સૈન્ય ગણવેશમાં પઠાણકોટ(પંજાબ), ઉરી (જમ્મુ કાશ્મીર) ખાતેની સૈન્ય છાવણીઓ ઉપર હુમલાઓ થયેલ છે.

વધુમાં, ગુજરાત રાજ્ય આંતરરાષ્ટ્રીય જળ અને જમીન સીમાઓ ધરાવતું હોવાથી વિશેષ તકેદારી રાખવાની જરૂરિયાત રહે છે. જેથી તકેદારીના ભાગરૂપે તેમજ ઉક્ત બનાવોનો પુનરાવર્તન ન થાય તે હેતુસર બજારમાં બિનઅધિકૃત રીતે વેચાતા તથા ઉપયોગમાં લેવાતા સશસ્ત્ર દળોના ગણવેશ(પોશાક) તથા અન્ય ચીજવસ્તુઓના વેચાણ/ઉપયોગ ઉપર પ્રતિબંધ ફરમાવતું જાહેરનામું પ્રસિદ્ધ કરવા વિનંતી કરેલ છે.

વાસ્તે, હું આર. ડી. સિંહ જી.એ.એસ., અધિક જિલ્લા મેજસ્ટ્રેટ, ગાંધીનગર ફોજદારી કાર્યરીતી અધિનિયમ-૧૯૭૩ની કલમ-૧૪૪ થી મળેલ સત્તાની રૂએ અત્રેના ગાંધીનગર જિલ્લાની સમગ્ર મહેસૂલી વિસ્તારમાં બિનઅધિકૃત રીતે વેચાતા તથા ઉપયોગમાં લેવાતા સશસ્ત્ર દળોના ગણવેશ(પોશાક) તથા અન્ય ચીજવસ્તુઓના વેચાણ/ઉપયોગ ઉપર પ્રતિબંધ ફરમાવવા આથી હુકમ કરું છું.

આ હુકમ તા.૨૧-૦૪-૨૦૨૨ થી તા.૨૦-૦૬-૨૦૨૨ બંને દિવસો સહિત અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એકતરફી હુકમ કરું છું કે, જાહેર જનતાની જાણ સારું સ્થાનિક વર્તમાનપત્ર, આકાશવાણી અને દુરદર્શન કેન્દ્ર તથા જિલ્લાના તમામ સિનેમાગૃહો, વિડિયોગૃહો તથા કેબલ ઓપરેટરો મારફતે બહોળી પ્રસિદ્ધિ દ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ તથા પોલીસ અધિક્ષકશ્રી, ગાંધીનગરની કચેરીના નોટીસ બોર્ડ પર આ હુકમની નકલ ચોટાડી પ્રસિદ્ધિ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિદ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાઈઝના બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમની સરકારશ્રીના અસાધારણ રાજ્યપત્રમાં પ્રસિદ્ધિ કરવી.

આજ તા.૨૦/૦૪/૨૦૨૨ના રોજ મારી સહી તથા કચેરીનો સિક્કો કરી આપ્યો.

આર. ડી. સિંહ,
અધિક જિલ્લા મેજસ્ટ્રેટ,
ગાંધીનગર.

કલેક્ટર અને જિલ્લા મેજસ્ટ્રેટની કચેરી

ગાંધીનગર, ૨૧મી એપ્રિલ, ૨૦૨૨

વંચાણમાં લીધું:

(૧) કાર્યાપાલક ઈજનેરશ્રી, પાટનગર યોજના વિભાગ-૩, ગાંધીનગરનાઓનો તા.૧૧/૦૨/૨૦૨૨નો પત્ર નં. પીબી/૪૨૫/૨૦૨૨.

(૨) પોલીસ અધિક્ષકશ્રી, ગાંધીનગરનાઓના તા.૦૧-૦૪-૨૦૨૨ના પત્ર ક્રમાંક: મકમ-સીબી-૫/૬૦૪૮/૨૦૨૨.

ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) મુજબનું જાહેરનામું

નં: ડીસી/વશી. ૫૫૮૩ થી ૫૬૦૫/૨૦૨૨:— કાર્યાપાલક ઈજનેરશ્રી, પાટનગર યોજના વિભાગ-૩, ગાંધીનગરનાઓએ આમુખ-(૧) થી તેઓની કચેરી દ્વારા અમદાવાદ-સાબમતી-કલોલ-મહેસાણા રોડ પર અડાલજ ખાતે એસ.જી. હાઈવે અંડરપાસ રોડ ઉપર આર.સી.સી. એપ્રોચ રોડ બનાવવાની કામગીરી કરવાની થાય છે. સદરહું બાબતે અંડરપાસની લંબાઈમાં રસ્તો બંધ કરી જ કામગીરી થઈ શકે તેમ છે જેથી સદર કામ ગુણવત્તાસભર તેમજ સમયમર્યાદામાં પૂર્ણ થઈ શકે તે માટે રસ્તો જ(ચાર) મહિના જેટલા સમયગાળા દરમ્યાન બંધ કરવા તેમજ ટ્રાફિક ડાયવર્ટ કરવા દરખાસ્ત કરેલ છે.

પોલીસ અધિક્ષકશ્રી, ગાંધીનગરનાઓએ આમુખ-૨ ના પત્રથી કાર્યાપાલક ઈજનેરશ્રી, પાટનગર યોજના વિભાગ-૩, ગાંધીનગરનાઓના પત્રમાં જણાવ્યા મુજબનું જાહેરનામું પ્રસિદ્ધ કરવા હકારાત્મક અભિપ્રાય આપેલ છે.

કાર્યાપાલક ઈજનેરશ્રી, પાટનગર યોજના વિભાગ-૩, ગાંધીનગર તેમજ પોલીસ અધિક્ષકશ્રી, ગાંધીનગરના આમુખ-(૧) તેમજ આમુખ-(૨) ના પત્રોથી વિગતે ઉક્ત સમયગાળા દરમ્યાન અડાલજ ખાતે એસ.જી. હાઈવે અંડરપાસ રોડ ઉપરથી ઉત્તર ગુજરાત ખાતે મહેસાણા, બનાસકાંઠા, પાટણ તથા રાજસ્થાન રાજ્ય ખાતે જવા માટે નાના તેમજ મોટા એમ તમામ પ્રકારના વાહનો પસાર થતા હોઈ, ટ્રાફિકની ખુબ જ મોટી સમસ્યા ન

સર્જાય અને વાહન અકસ્માતના બનાવો ન બને તે સારૂ જાહેર હિતમાં હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ની કલમ-૩૩(૧)(બ) થી મળેલ સત્તાની રૂએ નીચે દર્શાવ્યા મુજબની વિગતે તા.૨૧-૦૪-૨૦૨૨ થી તા.૩૧-૦૮-૨૦૨૨ સુધી અમદાવાદ-સાબરમતી-કલોલ-મહેસાણા રોડ પર અડાલજ ખાતે એસ.જી.હાઈવે અંડરપાસ રોડ ઉપર અનુક્રમ નં.૧ અને ૨ માં જણાવ્યા મુજબના વૈકલ્પિક માર્ગ પર તમામ ટ્રાફિક ડાયવર્ટ કરવા તેમજ અનુક્રમ નં.૩ માં જણાવ્યા મુજબ રસ્તો બંધ કરવા આથી હુકમ કરવામાં આવે છે.

- (૧) કામકાજના સમગ્ર દિવસો દરમ્યાન મહેસાણા તરફથી બાલાપીર સર્કલ તરફ આવતો ટ્રાફિક નીચે જણાવેલ રૂટ ડાયવર્ટ કરવો.
 - મહેસાણા-કલોલ-મહેસાણા પીક અપથી ડાબી બાજુ વળી-શનિદેવ મંદિર રોડ ઉવારસદ બ્રિજ પાસેથી ડાબી બાજુ વળી- ઉવારસદ બ્રિજ પાસેથી ડાબી જમણી બાજુ વળી-બાલાપીર સર્કલ તરફ ડાયવર્ટ કરવા
- (૨) અમદાવાદથી મહેસાણા જનાર તમામ ટ્રાફિક નીચે જણાવેલ રૂટ પર ડાયવર્ટ કરવો.
 - ઝુંડાલ સર્કલ-વાયા વૈષ્ણોદેવી સર્કલથી જમણી બાજુ વળી-એસ. જી. હાઈવે થઈ-મહારાજા હોટલ સામેના કટથી ડાબી બાજુ વળી- મહેસાણા પીક અપ તરફ ડાયવર્ટ કરવા
- (૩) અડાલજ બ્રિજ ઉપરથી મહેસાણા અને બાલાપીર સર્કલ તરફ જતા તમામ કટ બંધ કરવા

સ્થાનિક રહીશોના વાહનો, એમ્બ્યુલન્સ તથા ફરજ પરના સરકારી અધિકારી/કર્મચારીઓના વાહનો આ જોગવાઈને લાગુ પડશે નહીં.

આ અંગેના સાઈનબોર્ડ (સાઈનબોર્ડ ૪ ફૂટ × ૬ ફૂટ) ગુજરાતી, હિન્દી અને અંગ્રેજી ભાષામાં લગાડવાની વ્યવસ્થા કરવાની રહેશે.

વધુમાં, હું એવો આદેશ કરૂ છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢંઢોરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રમાં તેની પ્રસિદ્ધ કરી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે અને આ અંગેના સાઈનબોર્ડ જે તે જગ્યાઓ ઉપર સંબંધિત કાર્યપાલક ઈજનેર, પાટનગર યોજના વિભાગ મારફતે પોલીસ અધિક્ષકશ્રી, ગાંધીનગરે મુકાવવાના રહેશે.

સદરહુ હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહુ અધિનિયમની કલમ-૧૩૫ ની પેટા કલમ-૩ તથા ભારતીય દંડ સંહિતા-૧૮૬૦ ના પ્રકરણ ૧૦ની કલમ-૧૮૮ હેઠળ શિક્ષાને પાત્ર ઈરશે.

આજ તા.૨૧-૦૪-૨૦૨૨ના રોજ મારા સહી સિક્કા કરી આપ્યો.

આર. ડી. સિંહ,
અધિક જિલ્લા મેજિસ્ટ્રેટ,
ગાંધીનગર.

કલેક્ટર અને જિલ્લા મેજિસ્ટ્રેટની કચેરી

હુકમ

ગાંધીનગર, ૨૨મી એપ્રિલ, ૨૦૨૨

ફોજદારી કાર્યરીતી અધિનિયમ સને ૧૯૭૩ (૧૯૭૪ના નંબર ૨) ની કલમ ૧૪૪ અન્વયે કાઢેલ હુકમ

નં: ડીસી/વશી. ૫૬૦૮ થી ૫૬૪૫/૨૦૨૨:- તાજેતરમાં ફરીયાદીશ્રીઓ દ્વારા શોપકીપરો તેમજ નાના નાના ગલ્લાઓ પર સીગારેટ તેમજ અન્ય તમ્બાકુ પ્રોડક્ટ માર્કેટમાં સગીરોને વેચાણ કરવાનું તથા શૈક્ષણિક સંસ્થાઓની ખુબ જ નજીકના વિસ્તારોમાં વિદ્યાર્થીઓને વેચાણ કરવાની ફરીયાદો મળેલ છે તેમજ ધ્યાને પણ આવેલ છે. તેમજ સ્થાનિક પોલીસ દ્વારા પણ ખાનગી રીતે તપાસ કરતા આ પ્રકારની જાહેર સ્વાચ્છને હાનિકારક ગેરકાયદેસર પ્રવૃત્તિ થતી હોવાનું પણ ધ્યાને આવેલ છે.

સીગારેટ્સ એન્ડ અધર ટોબેકો પ્રોડક્ટ્સ એક્ટ (સી.ઓ.ટી.પી.એ.) એક્ટ, ૨૦૦૩ ની કલમ-૬(એ) મુજબ ૧૮ વર્ષથી નાની ઉમરના બાળકોને સિગારેટ તેમજ તમ્બાકુની અન્ય પ્રોડક્ટનું વેચાણ કરવું પ્રતિબંધિત છે. તેમ છતાં આ પ્રકારની ગેરકાયદેસર પ્રવૃત્તિઓ અલગ અલગ ગલ્લાઓ તેમજ શોપકીપરો દ્વારા ચાલુ રાખેલ છે. વધુમાં સીગારેટ્સ એન્ડ અધર ટોબેકો પ્રોડક્ટ્સ એક્ટ (સી.ઓ.ટી.પી.એ.) એક્ટ, ૨૦૦૩ ની કલમ-૬(એ) મુજબ શૈક્ષણિક સંસ્થાઓની આસપાસના ૧૦૦ મીટરની ત્રિજ્યાના વિસ્તારોમાં પણ સિગારેટ અને તમ્બાકુની અન્ય પ્રોડક્ટનું વેચાણ કરવા પર પ્રતિબંધની જોગવાઈ કરવામાં આવેલ છે.

સબબ, ૧૮ વર્ષથી નાની ઉમરના બાળકોને સિગારેટ તેમજ તમ્બાકુની અન્ય પ્રોડક્ટનું વેચાણ પર તેમજ શૈક્ષણિક સંસ્થાઓની આસપાસના ૧૦૦ મીટરની ત્રિજ્યાના વિસ્તારોમાં પણ સિગારેટ અને તમ્બાકુની અન્ય પ્રોડક્ટનું વેચાણ પર પ્રતિબંધ મુકવો જરૂરી જણાતો હોઈ,

હું આર. ડી. સિંહ જી.એ.એસ., અધિક જિલ્લા મેજસ્ટ્રેટ, ગાંધીનગર ફોજદારી કાર્યરીતી અધિનિયમ, ૧૯૭૩ ની કલમ-૧૪૪ થી મને મળેલ સત્તાની રૂએ અત્રેના ગાંધીનગર જિલ્લાના સમગ્ર મહેસૂલી વિસ્તારમાં ૧૮ વર્ષથી નાની ઉમરના બાળકોને સિગારેટ તેમજ તમાકુની અન્ય પ્રોડક્ટનું વેચાણ પર તેમજ શૈક્ષણિક સંસ્થાઓની આસપાસના ૧૦૦ મીટરની ત્રિજ્યાના વિસ્તારોમાં પણ સિગારેટ અને તમાકુની અન્ય પ્રોડક્ટનું વેચાણ પર પ્રતિબંધ ફરમાવવા આથી હુકમ કરું છું.

વધુમાં સિગારેટ તેમજ અન્ય તમામ તમાકુની પ્રોડક્ટનું વેચાણ કરતા વિકેતાઓ અને શોપકીપરોએ દુકાનની બહાર આસાનીથી દેખાય તે રીતે સ્પષ્ટ અક્ષરોમાં “Sale of Cigarettes and other Tobacco Products to a Person under the age of eighteen years is strictly prohibited and is a punishable offence” મુજબના બેનરો ફરજિયાત પણે લગાવવાના રહેશે.

સદરહું જાહેરનામાથી પોલીસ સબ ઈન્સપેક્ટરથી નીચે ન હોય તે અધિકારીશ્રી આ પ્રકારની ગેરકાયદેસર પ્રવૃત્તિની તપાસ કરવાની અને ગેરકાયદેસર પ્રવૃત્તિ થતી જણાય તો તે વિકેતા તેમજ શોપકીપરની દુકાનને સીઝ કરવાની કાર્યવાહી કરી શકશે.

આ હુકમ તા.૨૨/૦૪/૨૦૨૨ થી તા.૨૦/૦૬/૨૦૨૨ બંને દિવસો સહિત અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એકતરફી હુકમ કરું છું કે, જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર તથા જિલ્લાના તમામ સિનેમાગૃહો, વિડીયોગૃહો તથા કેબલ ઓપરેટરો મારફતે બહોળી પ્રસિધ્ધી દ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ તથા પોલીસ અધિક્ષકશ્રી, ગાંધીનગરની કચેરીના નોટીસ બોર્ડ પર આ હુકમની નકલ ચોટાડી પ્રસિદ્ધિ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાઓ પર હુકમની નકલ ચોટાડી પ્રસિદ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાઈઝના બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમને સરકારશ્રીના અસાધારણ રાજ્યપત્રમાં પ્રસિદ્ધિ કરવો.

આજ તા.૨૨/૦૪/૨૦૨૨ ના રોજ મારી સહી તથા કચેરીનો સિક્કો કરી આપ્યો.

આર. ડી. સિંહ,
અધિક જિલ્લા મેજસ્ટ્રેટ,
ગાંધીનગર.

કલેક્ટર અને જિલ્લા મેજસ્ટ્રેટની કચેરી

હુકમ

ગાંધીનગર, ૨૧મી એપ્રિલ, ૨૦૨૨

ફોજદારી કાર્યરીતી અધિનિયમ સને ૧૯૭૩ની કલમ ૧૪૪ અન્વયે કોઢેલ હુકમ

નં: ડીસી/વશી. ૫૮૭૭ થી ૫૮૭૭/૨૦૨૨:— ગુપ્તચર સંસ્થાઓના અહેવાલો અને મોટા શહેરોમાં બનેલ અમુક બનાવોથી જણાય છે કે, ત્રાસવાદી/અસામાજિક તત્વો ગાંધીનગર જિલ્લાના રહેણાંક વિસ્તારોમાં ગુપ્ત આશરો મેળવી, જાહેર સલામતી અને શાંતિનો ભંગ કરે તેમજ માનવ જીંદગીની ખુવારી થાય અને લોકોની સંપત્તિને નુકશાન પહોંચે તેવી કોશીષ કરી રહ્યા છે.

બહારના રાજ્યોમાંથી અગર દેશ બહારથી આવતા આવા તત્વો કોઈના મકાન ભાડે રાખીને રહેતા હોય છે. અન્ય જગ્યા વગેરેનો સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિઓને અંજામ આપતા હોય છે જેથી ભાડેથી મકાન આપતા મકાન માલિકો પર થોડાક નિયંત્રણો મુકવાનું જરૂરી જણાતું હોઈ, પોલીસ અધિક્ષકશ્રી, ગાંધીનગર એ તેઓના તા. ૦૧/૦૪/૨૦૨૨ના પત્ર નં . એસઓજી / મ.ભા. / જાહેરનામું / ૩૮૪ / ૨૦૨૨ થી જરૂરી દરખાસ્ત મોકલેલ છે.

જેથી હું આર. ડી. સિંહ જી.એ.એસ. , અધિક જિલ્લા મેજસ્ટ્રેટ, ગાંધીનગર ફોજદારી કાર્યરીતી અધિનિયમ, ૧૯૭૩ (૧૯૭૪ ના નં.૨) ની કલમ -૧૪૪ થી મને મળેલ સત્તાની રૂએ આથી હુકમ કરું છું કે, સમગ્ર ગાંધીનગર જિલ્લાના વિસ્તારમાં કોઈ મકાન માલિક અગર તો આ માટે આવા મકાન માલિકે ખાસ સત્તા આપેલ હોય તેવી વ્યક્તિ જ્યારે મકાન ભાડે આપે અથવા ઔદ્યોગિક વિસ્તારોમાં મકાનો, એકમો ભાડે આપે ત્યારે સંબંધિત પોલીસ સ્ટેશને દિન -૧૫ માં સત્વરે જાણ કરવાની રહેશે. ભાડે આપેલ મકાન, ઔદ્યોગિક વિસ્તારોમાં મકાનો , એકમોની વિગત ભાડુઆત અને સંબંધિત દલાલ કે જેઓએ ભાડુઆતની ઓળખાણ આપેલ હોય તે અંગેની જરૂરી માહિતી નીચેના કોલમોમાં ભરીને જે તે વિસ્તારના પોલીસ સ્ટેશન ખાતે આપવાની રહેશે.

અ.નં.	મકાન / દુકાન / ઓફિસ / શોપીંગ / મોલ/ વ્યવસાયિક ક્ષેત્રની પ્રોપર્ટીના માલિકનું નામ તથા ભાડે આપેલ મકાનની ભાડાની વિગત, કયા વિસ્તારમાં, કેટલું બાંધકામ	મકાન / દુકાન / ઓફિસ / શોપીંગ / મોલ/ વ્યવસાયિક ક્ષેત્રની પ્રોપર્ટી ભાડે આપવા સત્તા ધરાવતા વ્યક્તિનું નામ સરનામું	મકાન / દુકાન / ઓફિસ / શોપીંગ / મોલ/ વ્યવસાયિક ક્ષેત્રની પ્રોપર્ટી ક્યારે ભાડે આપેલ છે ભાડાની વિગત સાથે કેટલા સમય માટે	કઈ વ્યક્તિઓને ભાડે આપેલ છે. તેમા રહેનાર તમામ વ્યક્તિના પાકા નામ સરનામા સાથે	સ્થાનિક રીતે ભાડુઆતની ઓળખાણ આપનારનું નામ સરનામું	મકાન / દુકાન / ઓફિસ / શોપીંગ / મોલ/ વ્યવસાયિક ક્ષેત્રની પ્રોપર્ટીના માલિકને ભાડુઆતનો સંપર્ક કરાવનાર વ્યક્તિનું નામ સરનામું
૧	૨	૩	૪	૫	૬	૭

આ હુકમ તા.૨૧/૦૪/૨૦૨૨ થી તા.૨૧/૦૬/૨૦૨૨ સુધી બંને દિવસો સહિત અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ -૧૮૮ મુજબ શિક્ષાને પાત્ર થશે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એકતરફી હુકમ કરૂં છું કે, જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર તથા જિલ્લાના તમામ સિનેમાગૃહો, વિડીયોગૃહો તથા કેબલ ઓપરેટરો મારફતે બહોળી પ્રસિદ્ધિ દ્વારા તથા જિલ્લાના તમામ પોલીસ સ્ટેશનો / પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ તથા પોલીસ અધિક્ષકશ્રી, ગાંધીનગરની કચેરીના નોટીસ બોર્ડ પર આ હુકમની નકલ ચોટાડી પ્રસિદ્ધિ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાઓ પર હુકમની નકલ ચોટાડી પ્રસિદ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાઈઝના બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમના સરકારશ્રીના અસાધારણ રાજ્યપત્રમાં પ્રસિદ્ધિ કરવી.

આજ તા.૨૧/૦૪/૨૦૨૨ ના રોજ મારી સહી તથા કચેરીનો સિક્કો કરી આપ્યો.

આર. ડી. સિંહ,
અધિક જિલ્લા મેજસ્ટ્રેટ,
ગાંધીનગર.

કલેક્ટર અને જિલ્લા મેજસ્ટ્રેટની કચેરી

જાહેરનામું

ગાંધીનગર, ૨૬મી એપ્રિલ, ૨૦૨૨

ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) મુજબનું જાહેરનામું

વંચાણમાં લીધું:

(૧) ચીફ એક્ઝીક્યુટીવ ઓફીસરશ્રી, ગાંધીનગર સ્માર્ટસીટી ડેવલપમેન્ટ લી., એમ.એસ. બિલ્ડીંગ, પ્રથમ માળ, સેક્ટર-૧૧, ગાંધીનગરનાઓનો તા.૩૧/૦૩/૨૦૨૨ નો પત્ર નં. જીએસસીડીએલ એન્જનીયરીંગ બ્રાન્ચ/૨૬૮/૨૦૨૨.

(૨) પોલીસ અધિક્ષકશ્રી, ગાંધીનગરનાઓના તા.૨૫/૦૪/૨૦૨૨ ના પત્ર ક્રમાંક: મકમ/સીબી-૫/૭૮૬૫/૨૦૨૨.

નં: ડીસી/જાહેરનામું/વશી. ૫૮૯૧ થી ૬૦૦૨/૨૦૨૨:- ચીફ એક્ઝીક્યુટીવ ઓફીસરશ્રી, ગાંધીનગર સ્માર્ટસીટી ડેવલપમેન્ટ લી., એમ.એસ. બિલ્ડીંગ, પ્રથમ માળ, સેક્ટર-૧૧, ગાંધીનગરનાઓએ આમુખ-(૧) ના પત્રથી ગાંધીનગર શહેરમાં ગાંધીનગર સ્માર્ટ સીટી ડેવલપમેન્ટ લીમીટેડ દ્વારા ઘ - રોડ પર સેક્ટર ૨૨-૨૩ ખાતે તથા ચ રોડ પર સેક્ટર ૨૧-૨૨ ખાતે અન્ડરપાસના બાંધકામનો વર્ક ઓર્ડર તા.૧૮/૦૪/૨૦૨૧ ના રોજ આપેલ છે. જે કામ માટે જરૂરી જમીન વન વિભાગના કાર્યક્ષેત્રમાં આવતી હોઈ, વન વિભાગની મંજૂરી મળ્યા બાદ કામગીરી શરૂ થઈ શકે તેમ છે. જેમાં નોન પ્રોટેક્ટેડ ક્ષેત્રની મંજૂરી મળી ગયેલ છે જે અંતર્ગત ચ રોડ પર સેક્ટર - ૨૧-૨૨ ને જોડતા અન્ડરપાસની કામગીરી શરૂ થઈ શકે તેમ છે જેના માટે ચ રોડ પરનો રસ્તો બંધ રાખીને આ કામ પૂર્ણ કરવું જરૂરી છે. સદર અન્ડરપાસના બાંધકામ સમય દરમિયાન સરળતાથી, સુરક્ષાપૂર્વક અને કોઈપણ પ્રકારની ટ્રાફિક સમસ્યા વિના વાહનવ્યવહાર કાર્યરત રહી શકે એ માટે બંને જંક્શનને જોડતા રસ્તા પર કામચલાઉ ધોરણે ડાયવર્ઝન કરવું જરૂરી હોઈ, જાહેરનામું પ્રસિદ્ધ કરવા વિનંતી કરેલ છે.

પોલીસ અધિક્ષકશ્રી, ગાંધીનગરનાઓએ આમુખ-૨ ના પત્રથી ચીફ એક્ઝીક્યુટીવ ઓફીસરશ્રી, ગાંધીનગર સ્માર્ટસીટી ડેવલપમેન્ટ લી., એમ.એસ. બિલ્ડીંગ, પ્રથમ માળ, સેક્ટર-૧૧, ગાંધીનગરનાઓના પત્રમાં જણાવ્યા મુજબનું જાહેરનામું પ્રસિદ્ધ કરવા હકારાત્મક અભિપ્રાય આપેલ છે.

સબબ, ચીફ એક્ઝીક્યુટીવ ઓફીસરશ્રી, ગાંધીનગર સ્માર્ટસીટી ડેવલપમેન્ટ લી., એમ.એસ. બિલ્ડીંગ, પ્રથમ માળ, સેક્ટર-૧૧, ગાંધીનગર તેમજ પોલીસ અધિક્ષકશ્રી, ગાંધીનગરના આમુખ-(૧) તેમજ આમુખ-(૨) ના પત્રોની વિગતે ઉક્ત સમયગાળા દરમ્યાન સેક્ટર-૨૨માંથી નીકળતો રૂટ પંચદેવ મંદિરની સામેનો તથા સેક્ટર -૨૧ તરફથી નીકળતો રોડ કટ સુધીનો ચ-૫ થી ચ-૬ એક તરફનો રોડ બંધ કરી કામ કરનાર હોઈ જાહેર હિતમાં હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ ૧૯૫૧ ની કલમ-૩૩(૧)(ખ) થી મળેલ સત્તાની રૂએ બંને તરફના કામ વખતે એક બાજુના રોડ પર વાહનોની અવર-જવર કરી શકાય તેમ છે જેથી સદર સ્થળે જરૂરી સાર્વજનિક, બેરીકેટીંગ, ડાયવર્ઝન બોર્ડ વગેરે સાવચેતી રાખવાની શરતે માર્ગો પર જાહેરનામાની તારીખથી છ માસ માટે ટ્રાફિક વાહન વ્યવહાર ડાયવર્ટ કરવા આથી હુકમ કરવામાં આવે છે.

સ્થાનિક રહીશોના વાહનો, એમ્બ્યુલન્સ તથા ફરજ પરના સરકારી અધિકારીઓ / કર્મચારીઓના વાહનો આ જોગવાઈને લાગુ પડશે નહીં.

આ અંગેના સાર્વજનિક બોર્ડ (સાઈનબોર્ડ ૪ ફુટ x ૬ ફુટ) ગુજરાતી, હિન્દી અને અંગ્રેજી ભાષામાં લગાડવાની વ્યવસ્થા કરવાની રહેશે.

વધુમાં, હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિદ્ધ કરી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે અને આ અંગેના સાર્વજનિક બોર્ડ જે તે જગ્યાઓ ઉપર સંબંધિત કાર્યપાલક ઈજનેર, પાટનગર યોજના વિભાગ મારફતે પોલીસ અધિક્ષકશ્રી, ગાંધીનગરે મુકાવવાના રહેશે.

સદરહુ હુકમ / જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહુ અધિનિયમની કલમ-૧૩૫ ની પેટા કલમ-૩ તથા ભારતીય દંડ સંહિતા-૧૮૬૦ ના પ્રકરણ ૧૦ની કલમ-૧૮૮ હેઠળ શિક્ષાને પાત્ર ઠરશે.

આજ તા. ૨૬/૦૪/૨૦૨૨ ના રોજ મારા સહી સિક્કા કરી આપ્યો.

આર. ડી. સિંહ,
અધિક જિલ્લા મેજિસ્ટ્રેટ,
ગાંધીનગર.

અધિક જિલ્લા મેજિસ્ટ્રેટની કચેરી

હુકમ

ગાંધીનગર, ૪થી જૂન, ૨૦૨૨

ગુજરાત પોલીસ અધિનિયમ-૧૯૫૧ (સને ૧૯૫૧ ના મુંબઈ ૨૨મા) ની કલમ-૩૩ ની પેટા કલમ-૩ હેઠળ હુકમ

નં: ડીસી/જીપીએ/જાહેરનામું/૩૩(૩)/૧૭૧. ૭૯૩૯ થી ૭૯૭૩/૨૦૨૨:— ગાંધીનગર ગુજરાતના પાટનગરનું શહેર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.કવાર્ટર્સ, શાળા-કોલેજો જેવી સરકારી ઈમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સાડ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતાં જતા હોઈ અને ઘ.૩ ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખુબ જ જરૂરિયાત છે.

આ અંગે પોલીસ અધિક્ષકશ્રી, ગાંધીનગરના તા.૧૬/૦૫/૨૦૨૨ ના પત્ર નં.એલ.આઈ.બી / મીસે / જાહેરનામું / ૩૬૪૮ / ૨૦૨૨ થી જરૂરી જાહેરનામું પ્રસિદ્ધ કરવા દરખાસ્ત રજૂ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે નીચે જણાવેલ વિસ્તારમાં (જેનો આમાં સદરહુ વિસ્તાર તરીકે ઉલ્લેખ કરેલ છે તે વિસ્તારમાં વ્યક્તિઓની કોઈ મંડળી બનાવી સરઘસ કાઢવાની મનાઈ ફરમાવવાનું જરૂરી જણાય છે. જેથી હવે ગુજરાત પોલીસ અધિનિયમ (સને.૧૯૫૧ મુંબઈ ૨૨માં) ની કલમ-૩૩ ની પેટા કલમ-(૩) થી મને મળેલ સત્તાની રૂઈએ હું બી. બી. મોડીયા જી.એ.એસ., ઈ.ચા. અધિક જિલ્લા મેજિસ્ટ્રેટ, ગાંધીનગર આથી સદરહુ વિસ્તારમા તા.૦૫/૦૬/૨૦૨૨ ના રોજ ૦૦:૦૧ કલાકથી તા.૧૬/૦૬/૨૦૨૨ કલાક ૨૪.૦૦ સુધીની મુદત માટે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે મનાઈ ફરમાવું છું.

વધુમાં હું આદેશ કરું છું કે, આ હુકમ નીચેના લાગુ પડશે નહીં.

- (૧) ફરજ પર સરકારી નોકરીમાં અથવા રોજગારમાં હોય તે વ્યક્તિને.
- (૨) ફરજ પર હોય તેવી ગૃહરક્ષક દળની વ્યક્તિને.
- (૩) કોઈ લગ્નના વરઘોડાને તથા સ્મશાન યાત્રાને.

(૪) સંબંધિત મામલતદાર અને એકઝીક્યુટીવ મેજસ્ટ્રેટશ્રી તરફથી પોલીસ અભિપ્રાય મેળવી ખાસ કિસ્સામાં મંજૂરી આપવામાં આવેલ હોય.

આ જાહેરનામા અન્વયે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે પોલીસ અભિપ્રાય મેળવી સંબંધિત મામલતદાર અને એકઝીક્યુટીવ મેજસ્ટ્રેટશ્રી ખાસ કિસ્સામાં સ્વવિવેક અનુસાર જાહેર સુલેહ શાંતિ જાળવણીને ધ્યાને લઈને મંજૂરી આપી શકશે.

હું આદેશ કરું છું કે, સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને સદરહું વિસ્તારોમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો પર તેનું પ્રસારણ કરી પ્રસિદ્ધ કરવામાં આવે.

વિસ્તાર : ગાંધીનગર ટાઉનશીપનો નીચે જણાવ્યા સિવાયનો વિસ્તાર તથા ગાંધીનગર જિલ્લાનો સમગ્ર મહેસૂલી વિસ્તાર.

પ્રતિબંધ સિવાયનો વિસ્તાર: ફક્ત ઉપવાસીઓ માટે સેક્ટર-૬ ના પોલીસ સ્ટેશનના પાછળના ભાગે એન્ટ્રી રોડને અડીને લગભગ ૭૦ મી. x ૫૦ મી. વિસ્તાર સરકારી કાર્યક્રમો માટે મહાત્મા મંદિર, સેક્ટર-૧૩, ટાઉન હોલ, સેક્ટર-૧૭, સ્ટાફ ટ્રેનીંગ કોલેજ, સેક્ટર-૧૭, સરકીટ હાઉસ, ગાંધીનગર.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા. ૦૪/૦૬/૨૦૨૨ ના રોજ મારા સહી સિક્કા કરી આપ્યો.

બી. બી. મોડીયા,

ઈ. ચા. અધિક જિલ્લા મેજસ્ટ્રેટ,
ગાંધીનગર.

અધિક જિલ્લા મેજસ્ટ્રેટની કચેરી

હુકમ

ગાંધીનગર, ૪થી જૂન, ૨૦૨૨

ગુજરાત પોલીસ અધિનિયમ-૧૯૫૧ (સને ૧૯૫૧ ના મુંબઈ ૨૨મા) ની કલમ-૩૭ ની પેટા કલમ-૧ હેઠળ હુકમ

નં: ડીસી/જીપીએ/જાહેરનામું/૩૭(૧)/વશી. ૭૯૭૪ થી ૮૦૦૮/૨૦૨૨:— ગાંધીનગર ગુજરાતના પાટનગરનું શહેર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.કવાર્ટર્સ, શાળા-કોલેજો જેવી સરકારી ઈમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સારૂ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતાં જતા હોઈ અને ઘ.૩ ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખુબ જ જરૂરિયાત છે.

આ અંગે પોલીસ અધિક્ષકશ્રી, ગાંધીનગરના તા.૧૬/૦૫/૨૦૨૨ ના પત્ર નં.એલ.આઈ.બી / મીસે / જાહેરનામું / ૩૬૪૮ / ૨૦૨૨ થી જરૂરી જાહેરનામું પ્રસિદ્ધ કરવા દરખાસ્ત રજુ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે તેમજ જાહેર સુલેહ-શાંતિ જાળવવાના હેતુથી હું બી. બી. મોડીયા જી.એ.એસ., ઈ.ચા. અધિક જિલ્લા મેજસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ની કલમ-૩૭(૧) થી મને મળેલ સત્તાની રૂએ નીચે જણાવેલ વિસ્તારમાં તા.૦૫/૦૬/૨૦૨૨ ના રોજ ૦૦:૦૧ કલાકથી તા.૧૮/૦૬/૨૦૨૨ કલાક ૨૪.૦૦ સુધીની મુદત માટે નીચેના કૃત્યો નહીં કરવા ફરમાવું છું.

- (૧) હથિયાર, તલવાર, ધોકા, બંદુક, છરા, સળગતી મશાલ કે અન્ય બીજા હથિયાર કે જેનાથી શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.
- (૩) પત્થરો અથવા ફેંકી શકાય તેવી બીજી વસ્તુઓ અથવા તે વસ્તુઓ ફેંકવાના ઉકેલવાના યંત્રો સાથે લઈ જવા તથા તૈયાર કરવાનું.
- (૪) મનુષ્યોની આકૃતિઓ અથવા પુતળા દેખાડવાનું.
- (૫) અપમાનીત કરવાના અથવા જાહેર કરવાના ઈરાદાથી જાહેર બીભત્સ સુત્રો પોકારવાનું, અસ્લીલ ગીતો ગાવાનું અથવા ટોળામાં ફરવાનું.
- (૬) જે છટાદરા ભાષણ આપવાની, ચાળા પાળવાની, અથવા નકલ કરવાની તથા ચીત્રો, નીશાનીઓ, જાહેર ખબરો, અથવા બીજા કોઈ પદાર્થ અથવા વસ્તુઓ તૈયાર કરવાની, દેખાડવાની અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા જેનાથી રાજ્યની સલામતી જોખમતી હોય, અથવા જેને પરિણામે રાજ્ય ઉપલી પડવાનો સંભવ હોય તેવા છટાદાર ભાષણ આપવાની કે ચાળા વગેરે કરવાની અને ચિત્રો, નિશાનીઓ તૈયાર કરવાની, દેખાડવાની અથવા તેનો ફેલાવો કરવાની.

વિસ્તાર : ગાંધીનગર ટાઉનશીપ અને ગાંધીનગર જિલ્લાનો સમગ્ર મહેસૂલી વિસ્તાર.

અપવાદ :

- (૧) આ જાહેરનામું ધાર્મિક વિધિ કે મરણોત્તર ક્રિયાને લાગુ પડશે નહીં.
- (૨) ફરજ પરના સરકારી કર્મચારીઓ કે જેને ફરજ ઉપર હથિયાર લઈ જવાનું, ધારણ કરવાનું હોય તેને લાગુ પડશે નહીં.
- (૩) જિલ્લા મેજિસ્ટ્રેટશ્રી, ગાંધીનગર, અધિક જિલ્લા મેજિસ્ટ્રેટશ્રી, ગાંધીનગર, એકઝીક્યુટીવ મેજિસ્ટ્રેટશ્રી, ગાંધીનગર / કલોલ / દહેગામ / માણસાએ જેઓને શારીરીક અશક્તિ છે તેવા કારણોસર લાકડી / સોટી રાખવાની પરવાનગી આપી હોય તેઓને લાગુ પડશે નહીં.
- (૪) ફાયર બ્રિગેડ, એમ્બ્યુલન્સ અથવા સરકારી કામે પ્રવાસ કરતા વાહનોને આ પ્રતિબંધ લાગુ પડશે નહીં.
- (૫) અત્રેથી આપવામાં આવેલ ખાસ કિસ્સા તરીકેની પરવાનગી ધરાવનારાઓને આ પ્રતિબંધ લાગુ પડશે નહીં.

હું આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેનો નકલો ચોટાડી અને વિસ્તારમાં ઢેઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેર ખબર આપી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા. ૦૪/૦૬/૨૦૨૨ ના રોજ મારા સહી સિકકા કરી આપ્યો.

બી. બી. મોડીયા,
ઈ. ચા. અધિક જિલ્લા મેજિસ્ટ્રેટ,
ગાંધીનગર.

